

---

Shri Padmavati Sahasranama Stotram

శ్రీపద్మావతీసహస్రనామస్తోత్రమ్

Document Information



---

Text title : Padmavati Sahasranama Stotram 2

File name : padmAvatIsahasranAmastotram2.itx

Category : devii, sahasranAma, devI

Location : doc\_devii

Transliterated by : Sivakumar Thyagarajan shivakumar24 at gmail

Proofread by : Sivakumar Thyagarajan, PSA Easwaran

Description-comments : for Shri Padmavati thAyAr of Tiruchanur, Tirupati, AP. See  
corresponding nAmAvalI

Acknowledge-Permission: <http://indianmanuscripts.com>

Latest update : January 10, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 10, 2023

*sanskritdocuments.org*

---

శ్రీపద్మావతీసహస్రనామస్తోత్రమ్



ఓం శ్రీగణేశాయ నమః ।

భైరవ ఉవాచ -

శ్రీశైలశిఖరాసీనం దేవీశం పరమేశ్వరమ్ ।

ప్రహసంతం విరూపాక్షం గణగన్ధర్వసేవితమ్ ॥ ౧ ॥

బ్రహ్మోపేన్ద్రేన్ద్రచన్ద్రార్కగురుభార్గవపూజితమ్ ।

నాగయజ్ఞోపవీతం చ భూతిభూషితవిగ్రహమ్ ॥ ౨ ॥

త్రిశూలఖట్వాజ్గధరం శరహస్తం పినాకినమ్ ।

జటాజూటోజ్జ్వలం దేవం గణ్గాధరముమేశ్వరమ్ ॥ ౩ ॥

జయన్తం మనసా తత్త్వం ధ్యానోస్మీలితలోచనమ్ ।

ఉభయా పరయా భక్త్యా సేవితాజ్ఞీసరోరుహమ్ ॥ ౪ ॥

ప్రసన్నవదనం దేవం కరుణపూర్ణమానసమ్ ।

ప్రాణమ్యోత్థాయ రుద్రాణీ భైరవం వాక్యమబ్రవీత్ ॥ ౫ ॥

ఓం భగవన్ దేవదేవేశ భక్తానుగ్రహకారక ।

శరణ్యం వరదేశాన త్రినేత్ర త్రిపురాన్తక ॥ ౬ ॥

త్వమాత్మా జగతాం సాక్షీ త్వం తత్త్వం వేదవిత్పరః ।

త్వం తన్త్రవాదీ మన్త్రేశో నేత్రేశో ఘోరభైరవః ॥ ౭ ॥

హాటకేశ్వర ఈశోఽసి నాగరాజోపసేవితః ।

శ్రీసర్వజ్ఞేశ్వరీ దేవీ పరా పద్మావతీతి యా ॥ ౮ ॥

తస్యా నామసహస్రం మే వక్తుమర్హసి భైరవ ।

భైరవ ఉవాచ -

దేవదేవీతి యా దేవి శ్రీసర్వజ్ఞేశ్వరేశ్వరీ ॥ ౯ ॥

పద్మావతీతి యా దేవి మహావీనద్రుమాశ్రయా ।

శ్రీబుద్ధోపాసితా విద్యా మహావిద్యాధీదేవతా ॥ ౧౦ ॥

పరబ్రహ్మ పరా దేవీ అధారామ్నాయనాయకీ ।  
 వింశాక్షరీ చ కమలా కమలాక్షీ చ పంచమీ ॥ ౧౧ ॥  
 తస్యా నామసహస్రం తే వక్ష్యే పరమదుర్లభమ్ ।  
 స్తుత్యం పుణ్యప్రదం పుణ్యం సర్వదేవాదిపూజితమ్ ॥ ౧౨ ॥  
 సర్వపాపప్రశమనం సర్వవైరినిఘాదనమ్ ।  
 సర్వరోగహరం దేవి సర్వోపద్రవనాశనమ్ ॥ ౧౩ ॥  
 పూజాకోటిసమం దివ్యం సర్వదారిద్ర్యనాశనమ్ ।  
 లక్ష్మీప్రదం చ ధనదం విద్యాశ్చాతుర్యకారణమ్ ॥ ౧౪ ॥  
 సర్వశాపూరకం సాధ్యమష్టసిద్ధిప్రదాయకమ్ ।  
 వేదతత్త్వం తన్తత్త్వం మన్తతత్త్వైకకారణమ్ ॥ ౧౫ ॥  
 జయదం వలదం గుహ్యం సర్వయజ్ఞఫలప్రదమ్ ।  
 శ్రుత్వా గోపయ యత్నేన మన్తనామసహస్రకమ్ ॥ ౧౬ ॥  
 పద్మావత్యా రహస్యం మే సర్వస్వం పారదైవతమ్ ।  
 మన్తనామసహస్రస్య సదాశివఋషిః స్మృతః ॥ ౧౭ ॥  
 త్రిష్టప్పస్తో దేవతా చ శ్రీసర్వజ్ఞేశ్వరేశ్వరీ ।  
 పద్మావతీతి మా బీజం పరాశక్తిరితి స్మృతా ॥ ౧౮ ॥  
 కామకీలకమీశాని దిగ్బంధః ప్రణవః స్మృతః ।  
 ధర్మార్థకామమోక్షార్థే వినియోగః ప్రకీర్తితః ॥ ౧౯ ॥  
 ఓం ఆస్య శ్రీపద్మావతీనామసహస్రస్య శ్రీసదాశివఋషిః,  
 త్రిష్టప్పస్తం, శ్రీసర్వజ్ఞేశ్వరేశ్వరీ పద్మావతి దేవతా ।  
 శ్రీమీఘం హ్రీంశక్తిః క్లీం కీలకమ్ । ఓం ఇతిదిగ్బంధనమ్ ।  
 శ్రీధర్మార్థకామమోక్షార్థే పద్మావతీ మన్తనామసహస్రస్య  
 జపే పారే వినియోగః ।  
 అథ ధ్యానమ్ ।  
 ఓం ఉద్యత్సూర్యమరీచికోటిసదృశీమాపీనస్తుజ్గస్తనీ-  
 మారక్తామ్బురధారిణీం శశికలాచూడాం త్రినేత్రోజ్జ్వలామ్ ।  
 మాలాపద్మకపాలకుమ్భకకరాం పద్మాసనాం శీఘ్రపామ్ ।  
 దేవీం ముక్తకచాం సురాసవరసాం రక్తోక్షణాం చిన్తయే ॥

ఇతి ధ్యానమ్ ॥

ఓం హ్రీం శ్రీం క్లీం బ్లూం నాగీ నాగరాజోపసేవితా ।  
నాగేంద్రతనయా నారీ నగరాజసుతానఘా ॥ ౧ ॥

నగరీ నాగరీ సుత్యా నగనాయకనన్దనీ ।  
నీలమ్బరధరానన్తా నీలా నీలపతాకీనీ ॥ ౨ ॥

నీలక్రమేశ్వరీ నున్నా నీలద్రుమలతాశ్రయా ।  
నిశా నిశాకరకలా కోమలా చ కలావతీ ॥ ౩ ॥

జయాశ్రయా జయకరీ విజయా విజయప్రదా ।  
విలాసినీ విశ్వమాతా విశ్వేశీ విశ్వసూదినీ ॥ ౪ ॥

విశ్వప్రసూర్విశ్వధాత్రీ ధాత్రీ ధాతృవరప్రదా ।  
అమృతీ మృత్యుశమనీ మారీ మృత్యుర్మనోన్మయా ॥ ౫ ॥

మనస్వినీ మానవతీ మనోజ్ఞా మదిరావతీ ।  
ఇన్ద్రాణీ దాహనీ దీప్తిర్ధర్మదా ధర్మనాయకీ ॥ ౬ ॥

రక్షోధాత్రీ రాక్షసేశీ రక్షోలోకోపసేవితా ।  
వారుణీ మదిరా మోదా వారుణీమదవిహ్వలా ॥ ౭ ॥

యాత్యాలీ వాయుసూర్వాణీ వాయుపూజ్యా విభావరీ ।  
శ్రీదా శ్రీదేశ్వరీ శ్రీలా శ్రీశోభా శక్కురీ శివా ॥ ౮ ॥

ఈశ్వరీ శామ్భవీ మూర్తిర్బృహ్మసూర్బృహ్మవల్లభా ।  
నారాయణీ శేషమూర్తీర్గురుమూర్తిర్గరీయసీ ॥ ౯ ॥

కృపరాకేశరవతీ కమలా కమలావతీ ।  
విమలా నిర్మలా మాలా మాలాక్షీరక్షపాకులా ॥ ౧౦ ॥

కపాలీశ్వరసేవ్యా చ కపాలీశీ కపాలినీ ।  
మాల్యామ్బరధరా సాధ్వీ మాలినీ హరిణీ హరిత్ ॥ ౧౧ ॥

హాలాహాలావతీ హేలాలీలా లీలావతీ తటి ।  
వాలికా కలికాకాలీ కురుకుల్లాచ కోమలా ॥ ౧౨ ॥

డాకీనీ డక్కికా యోగ్యా యోగినీ ఖేచరీ చరీ ।  
బ్రహ్మణీ బ్రహ్మారుద్రాణీ వైష్ణవీ చణ్డికా జయా ॥ ౧౩ ॥

దైత్యదర్పహరీ ధ్యేయా దర్పవత్యపరాజితా ।  
 కౌమారీ కులికాకుహ్యో వారాహీ వరదాయినీ ॥ ౧౪ ॥  
 నారసింహీ వీరసింహీ నృపసింహసమర్చితా ।  
 అసితాక్షీ నతాక్షీ చ రురుభైరవపూజితా ॥ ౧౫ ॥  
 కపాలభైరవేశానీ భీషణా భీషణేశ్వరీ ।  
 సంహారభైరవీ భీమా భీమావామాఙ్గవాసినీ ॥ ౧౬ ॥  
 గణేశ్వరీ గుణాతీతా నిర్గుణా నిష్కలా కలా ।  
 సకలా సకలాధారా ధరాధరసతాప్రసూః ॥ ౧౭ ॥  
 ప్రజావతీ ప్రేమవతీ వినతా వినయప్రదా ।  
 విశ్వమ్భరా వరగతిః సుగతిః సుగతార్చితా ॥ ౧౮ ॥  
 స్వర్గతిః సమతిః సాధ్వీ సుఖదావ సుఖావతీ ।  
 త్రినేత్రా త్రిపురేశానీ మహాత్రిపురసుందరీ ॥ ౧౯ ॥  
 త్రికులా త్రిపురాధ్యాక్షా త్రివర్ణా త్రిపుటేశ్వరీ ।  
 త్ర్యక్షరీ త్రిపురా బాలా మహాత్రిపురభైరవీ ॥ ౨౦ ॥  
 వీరాగిణీ వీరగతిరధ్వినీ చాస్వవాహినీ ।  
 అశ్వప్లుతిః సాధుగతిర్భరణీ భారిణీ భగా ॥ ౨౧ ॥  
 భగమాలా భగేశానీ భగబిమ్బాభమాళినీ ।  
 కృత్తికా కృత్తివస్త్రా చ కృత్తివాసకుటుమ్బినీ ॥ ౨౨ ॥  
 కార్తికేయప్రసూః కీర్తిః కీర్తిదా కీర్తివర్ధినీ ।  
 రోహిణీ రోహిణీమూర్తిః రోహిణీయవరప్రదా ॥ ౨౩ ॥  
 మృగావతీ మృగీనేత్రీ మృగలాఙ్ఘనశేఖరా ।  
 మృగరాజగతిర్బృగ్యా మృగీ మృగశిరోధరా ॥ ౨౪ ॥  
 ఆర్ధ్యార్ధ్యవాసనా సాన్ధ్యా పునర్భూతిః పునర్వసుః ।  
 పునర్జయా పున్నర్దీనా పునర్వారా పునర్వధూః ॥ ౨౫ ॥  
 తిథ్యా తిథిప్రియా తిథ్యాపుష్పా పుష్పవతీ పురీ ।  
 అల్లెషాల్లెష రసికా మఘా మోఘావతీ సుహృత్ ॥ ౨౬ ॥  
 పూర్వా పుర్వముఖీ పౌర్వా పుర్వాఫాల్గుణికా తడిత్ ।  
 సౌదామినీ సుదామా చ సుధాపానపరాయణా ॥ ౨౭ ॥

ఉత్తరా చోత్తరాషా చ సోత్తరోత్తరఫాల్గుణీ ।  
 హస్తా హస్తజనీతీ చ ఖనితీ ఖనిరుత్తమా ॥ ౨౮ ॥  
 చిత్రా చిత్రామృరధరా స్వాతిః స్వాదుసుహీసురీ ।  
 విశాఖా శాఖినీ శాఖా విశాఖాజననీ జడీ ॥ ౨౯ ॥  
 అరాగిణీ పరా రాగ్యానురాధానురుపూజితా ।  
 జ్యేష్ఠా శ్రేష్ఠా జ్యేష్ఠకలా మూలం మూలధరాగతిః ॥ ౩౦ ॥  
 పూర్వాషాఢా చ యా షణ్ణీ చోత్తరాషాఢవల్లభా ।  
 శ్రావణీ శ్రావణీముర్తిః శ్రవణేశీ శ్రుతిస్మృతిః ॥ ౩౧ ॥  
 విశ్రవా సశ్రవా శ్రవ్యా శ్రాంతా వైశ్రవణీశ్వరీ ।  
 ధనేశ్వరీ ధనిషా చ ధనిలోకవరప్రదా ॥ ౩౨ ॥  
 శతం శమా శతభిషక్ కలికల్మషనాశినీ ।  
 పూర్వాభాద్రపదా భాద్రభాద్రదా భాద్రకాలికా ॥ ౩౩ ॥  
 శ్మశానకాలికా ఘోరా కాలికా వీరకాలికా ।  
 ఉత్తరోత్తరభద్రా చ పదచోత్తరకాలికా ॥ ౩౪ ॥  
 రేవతీ దేవకీ దేవీ శ్యామా దక్షిణకాలికా ।  
 సూర్యాంకుసదృశీ శూరీ చన్ద్రికా చన్ద్రవల్లభా ॥ ౩౫ ॥  
 మఙ్గలీ మఙ్గలవతీ యోధదా బుద్ధివర్ధినీ ।  
 బుద్ధోపసేవితా బోధా జీవదా జీవసేవితా ॥ ౩౬ ॥  
 జీవంతో గురుదేహా చ వాగ్విలాసప్రదాయినీ ।  
 శుక్రః శుక్రప్రసూః శుక్రో శుక్రలిప్తా చ శుక్రలా ॥ ౩౭ ॥  
 శుక్రాత్మికా శుక్రపూజ్యా శుక్రసీతివివర్ధినీ ।  
 శుక్రప్రియా శుక్రజయా శుక్రచన్దనచర్చితా ॥ ౩౮ ॥  
 శ్రుక్రాఙ్గరాగలిప్తాశ్లే శ్రుక్రైకతిలకప్రియా ।  
 శనిప్రస్థా మన్దగతిర్మన్దమాతా మదాలసా ॥ ౩౯ ॥  
 మన్దాకినీ చ మదిరా మదిరారుణలోచనా ।  
 రక్షభాహుర్హరీకేతుః కైతవీ కేతుమాలినీ ॥ ౪౦ ॥  
 ధ్రువా ధ్రువజనితీ చ ధ్రువమార్గప్రవర్తినీ ।

అనుసుయానులోమా చ లోఆపముద్రా చ లోపినీ ॥ ౪౧॥

అగస్త్యోపాసితా విద్యా నవగ్రహసమర్చితా ।  
ప్రతిపద్వికలాతిథ్యా ద్వితీయా సైవ శక్తికా ॥ ౪౨॥

తృతీయా కారిణీముర్తిశ్చతుర్థా వేదనాయకీ ।  
పంచమీ షోమ పఞ్చోసీ షష్ఠీ షడ్రసలోలుపా ॥ ౪౩॥

సప్తమీ సప్తశాఖా చ సప్తర్షిజననేవితా ।  
అష్టమీ వసుపూజ్యా చ నవమీ నవరాత్రికా ॥ ౪౪॥

నవదుర్గాశ్రయా మూర్తిః శ్రీదుర్గా కాలరాత్రికా ।  
దశమీ దశమీపుజ్యా దశదిక్పాలవన్దితా ॥ ౪౫॥

ఏకాదశీ రుద్రమూర్తి ద్వాదశీ సూర్యవల్లభా ।  
త్రయోదశీ శివప్రీతా భుతేశీ చ చతుర్దశీ ॥ ౪౬॥

అమావాస్య పితృకలా పూర్ణిమా చన్ద్రవన్దితా ।  
విద్యాధరీ మేనకాచ చిత్రలేఖాప్యలమ్బుషా ॥ ౪౭॥

తిలోత్తమాక్షరా రమ్భా రమ్భారూ లమ్బకున్దలా ।  
ఊర్వశీ శీతలాక్షీ చ శూలినీ కున్దకేశ్వరీ ॥ ౪౮॥

సున్దోపసున్దశమనీ మహిషసురసూదినీ ।  
రక్తబీజహరా రక్తచణ్డముణ్డనిఘాదినీ ॥ ౪౯॥

నిశుమ్భశుమ్భహర్త్రీ చ మధుకైటభనాశినీ ।  
హిరణ్యాక్షహరీ ధూర్తీ రావణాన్తకరీ ధృతిః ॥ ౫౦॥

సీతా సాధ్వీ శీలవతీ శమ్భరాన్తకరీ సతీ ।  
శమ్భరారిసహాయా చ శమ్భరారిరిపుప్రియా ॥ ౫౧॥

యక్షేశ్వరీ యక్షవధూర్యక్షిణీ యక్షనాయకీ ।  
రక్షోమాతా రాక్షసీ చ గాన్ధారీ కిన్నరీశ్వరీ ॥ ౫౨॥

పిశాచీ సుముఖీ దేవీ మాతక్లీ రాజవల్లభా ।  
ఉచ్చిష్టముఖచాణ్డాలీ రాజమాతక్లినీ తురీ ॥ ౫౩॥

మహాపిశాచినీ దేవీ శక్తిని శక్తిని శతా ।  
గుహ్యో గుహ్యతమా గోప్త్రీ యక్షిణీ గుహ్యకేశ్వరీ ॥ ౫౪॥

సులోచనా సుగోత్రా చ సువస్త్రా స్వర్ణకంకణా ।

సిద్ధేస్వరీ సిద్ధమాతా సిద్ధలోకనివాసినీ ॥ ౫౫॥

అణిమా మహిమా సిద్ధిర్గరిమా లఘిమా తథా ।

ఈశత్వసిద్ధిః సత్పిద్ధిః సప్తసిద్ధిః సదాశ్రయా ॥ ౫౬॥

సకామ్యసిద్ధిః సిద్ధేఛా మస్త్రసిద్ధిః సుసిద్ధిదా ।

భూతేశ్వరీ మహారాజ్ఞీ భుతేశ్వరవిలాసినీ ॥ ౫౭॥

భూతధాత్రి భూతవిద్యా భూతవేతాలనేవితా ।

తపస్వినీ తపస్యా చ యశ్శ్యా చ యసఖినీ ॥ ౫౮॥

స్తమ్భినీ ముఖముద్రా చ మహాస్తమ్భేశ్వరేశ్వరీ ।

గతిస్తమ్భకరీ త్రేతా బగలా బగలాముఖీ ॥ ౫౯॥

మోహినీ కామమోహా చ మోహా త్రిపురమోహినీ ।

మారణీముర్తిశానీ మృత్యురూపా కరాలినీ ॥ ౬౦॥

కేనాశవరదా కేలా జగదాకర్షణేశ్వరీ ।

వశీకరణమూర్తిశ్చ రాజలోకవశ్కరీ ॥ ౬౧॥

ఉచ్చాటనకరీ ముద్రా శాన్తికా శాన్తిదాయినీ ।

పాష్టికీ పుష్టిదా పుష్టిః సంతానకతకస్థితా ॥ ౬౨॥

వన్ధ్యా చ కాకవన్ధ్యా చ మృతవత్సా చ వత్సలా ।

వన్ధ్యాపుత్రప్రదా పౌత్రీ పౌత్రీపుత్రప్రియంకరీ ॥ ౬౩॥

మౌక్తికీ ముక్తిదా ముక్తిర్ముక్తాహారవిభూషణా ।

సరస్వతీ భారతీ చ జడభావవినాశినీ ॥ ౬౪॥

ఉగ్రతారాభతారా చ తిథితారోత్తరోత్తరా ।

నీలీ సురార్చితా నీలీ నీలా నీలసరస్వతీ ॥ ౬౫॥

ఏకా చైకజటజుటా మహాతారా జటాలినీ ।

శైలదుర్గా శైలపుత్రీ బ్రహ్మేశీ బ్రహ్మచారిణీ ॥ ౬౬॥

చణ్డఘణ్డా చణ్డదుర్గా ప్రచణ్డా చణ్డికా చ్యుతా ।

కూష్మాణ్డీ స్కన్ధమాతా చ గుహదుర్గా సుదుర్జయా ॥ ౬౭॥

కాత్యాయినీ పుటదుర్గా కాలదుర్గా కృకాటికీ ।

కాలరాత్రీ రత్నదుర్గా మహాగౌరీ గుణప్రియా ॥ ౬౮॥



దేవదూతీ శివాదూతీ దూతదుర్గా పరామ్బికా ।  
 వనదుర్గేతి దుర్గా చ పద్మదుర్గా పిలమ్పిలా ॥ ౬౯ ॥  
 శ్రీవిద్యావాసినీ దుర్గా హిమాచలకృతాలయా ।  
 నిషధాద్రినివాసా చ మాల్యవద్గిరివాసినీ ॥ ౭౦ ॥  
 పారిజాతగిరిస్థా చ గన్ధమాదనవాసినీ ।  
 సహ్యాపర్వతసంస్థా చ కైలాసాచలవాసినీ ॥ ౭౧ ॥  
 మలయస్థా లయాతీతా సప్తసాగరవాసినీ ।  
 సప్తద్వీపాశ్రయా పృథ్వీ సప్తపాతాలవాసినీ ॥ ౭౨ ॥  
 సప్తగ్రహేశ్వరీ సప్తభువనాన్తరవాసినీ ।  
 శివతత్త్వమయీ శక్తిః సదాశివవిలాసినీ ॥ ౭౩ ॥  
 ఈశ్వరాశ్రయిణీ కామ్యా శుద్ధవిద్యా సదాలసా ।  
 మాయా మాయవతీ యామ్యా కలాతత్త్వప్రకాశినీ ॥ ౭౪ ॥  
 విద్యావాగ్వాదినీ వాణీ రాగతత్త్వప్రమోదినీ ।  
 కాలతత్త్వానురాగా చ నియతిర్యతివల్లభా ॥ ౭౫ ॥  
 పురుషాకృతితత్త్వా చ పురుషార్థప్రదాయినీ ।  
 ప్రకృతిః ప్రకృతిస్తుల్పా సకృతాదేశదక్షిణా ॥ ౭౬ ॥  
 అహఙ్కృతిరహన్తత్త్వా మహతత్త్వభరాలసా ।  
 బుద్ధిర్మనోవేగవతీ త్వక్ చక్షుర్ జ్యోతిరమ్మయీ ॥ ౭౭ ॥  
 శ్రోత్రతత్త్వా చ రసనా రసాలా రసపాయినీ ।  
 పూణీ మోహాకులా మాద్రీ వామీశీ పాణిపఙ్కజా ॥ ౭౮ ॥  
 పాదాశ్రితధరా ॥ కాశా పాయుతత్త్వవిచారిణీ ।  
 తపస్తరసికాలిఙ్గా లిఙ్గామృతసుతర్పితా ॥ ౭౯ ॥  
 భగలిఙ్గమయీమృర్తిర్భగలిఙ్గసుఖాశ్రయా ।  
 శబ్దరూపా శబ్దసుఖా నాదబిస్టస్వరూపిణీ ॥ ౮౦ ॥  
 స్పర్శప్రియా స్పర్శతత్త్వా రసతత్త్వా రసాలసా ।  
 గన్ధినీ చ సుగన్ధా చ పరమాకారరూపిణీ ॥ ౮౧ ॥  
 శూన్యరూపా శూన్యమతిః శూన్యయోనిః పరాకృతిః ।

వహ్నిజ్వాలా మహాజ్వాలా జ్వాలలింగనివాసినీ || ౮౨||

జ్వాలాముఖీ కోటరాక్షీ జ్వాలాజటిలరూపిణీ |  
సలిలేశీ జలేశా చ హయోరూపా పయస్వినీ || ౮౩||

పుథివీపంచతత్వేశీ షట్త్రింశత్త్వరూపిణీ |  
వసంతకుసుమశ్రీశ్చ వసంతర్తుసుఖాశ్రయా || ౮౪||

గ్రీష్మజ్వాలా రవిప్రీతా వర్షావృష్టివిధాయినీ |  
శరత్కుసుమసమృశ్చ శారదా సింహవిష్టరా || ౮౫||

హేమస్తశ్చైరైమవతీ హరికాంతా హరేశ్వరీ |  
శిఖరశ్రీః శశిముఖీ శరికాశుకనేవితా || ౮౬||

యమునా యమినీ యామ్యా నర్మదా శతరుద్రికా |  
సరస్వతీ వేత్రవతీ రేవా రైవతకాశ్రయా || ౮౭||

విపాశా పరాహస్త్రీ చ భాగ్యదా భగమాలినీ |  
ఐరావతీ సరిత్సిన్ధుః శతద్రుః శతరుద్రికా || ౮౮||

వితస్తా సిన్ధురైస్త్రి చ విశోకా పాపనాశినీ |  
చంద్రవతీ మధుమతీ సరయూ చామరావతీ || ౮౯||

తాపీ హైమవతీ శిన చమ్పా చమ్పావతీ కురూ |  
కర్మనాశా చ కావేరీ కౌశికీ కౌశికేశ్వరీ || ౯౦||

శుచిరైమవతీ హైమీ గణ్డకీ దేవికా దితిః |  
అదితిర్వినతా కద్రూః సభాగా వీరభాగికా || ౯౧||

సుధావతీ చర్మవతీ చర్మవత్యపి వేణుకా |  
రత్నావతీ మణిముఖా నదీరూపా చిదీశ్వరీ || ౯౨||

వారాణసీ శివపురీ మయాపురీ గుడి తథా |  
కాఞ్చీ చోజ్జయినీ ప్రేయ్యా మధురాయ చ దుర్లభా || ౯౩||

అయోధ్యాయాం చ సేవ్యా చ ద్వారికా దుర్గావాసినీ |  
ఉడ్డియానావనిః కుడ్యా కామరూపనివాసినీ || ౯౪||

హింజులాపీత్వాసా చ శారదాపీఠవాసినీ |  
కుబ్జికా పాశ్చిమామ్నాయవీరపీఠనివాసినీ || ౯౫||

శ్యామావిద్యా మహాకాలీ దక్షిణామ్నాయనాయకీ ।  
 ఉగ్రవణ్ణ్యుత్తరాకాలీ ఉత్తరామ్నాయనాయకీ ॥ ౯౬ ॥  
 శ్రీమహాషోడశీ దేవీ పరోర్ధ్వామ్నాయనాయకీ ।  
 పద్మావతీ నగవిద్యా చాథరామ్నాయనాయకీ ॥ ౯౭ ॥  
 షడామ్నాయేశ్వరీ దేవీ పరాశక్తిః సమాత్మకా ।  
 అకారనాయకీ చామ్బా చానంతానందవిగ్రహా ॥ ౯౮ ॥  
 అమ్బికామ్బాలికానందా చాద్రిజాద్రినిషేవితా ।  
 అలోపాకాలితానల్పా చాజితాజనమర్చితా ॥ ౯౯ ॥  
 అలిమామ్నస్వరూపా చ అవర్ణాకృతివర్ణినీ ।  
 ఆద్యాత్మరూపిణీ చాఙ్గా ఆనందరసతర్పితా ॥ ౧౦౦ ॥  
 ఆకారజితసర్వాశా ఆపాయితపదాశ్రయా ।  
 ఆచారపఞ్చకప్రీతా ఆకారాక్షరమత్మకా ॥ ౧౦౧ ॥  
 ఇంద్రస్తుత్యా మహేంద్రాక్షీ ఇంద్రేంద్రివరప్రదా ।  
 ఇడామఙ్గలసమ్భావంత చేతిహాసకథాస్మృతిః ॥ ౧౦౨ ॥  
 ఇత్యపూజాపరస్తుప్తిః ఇకారాక్షరమాత్మకా ।  
 ఈశ్వరప్రేయసీ ఇశా ఈఈకారాక్షరాశ్రయా ॥ ౧౦౩ ॥  
 ఉమా చోల్కా చారుహాసా చోగ్రవామాఙ్గవాసినీ ।  
 ఉల్లాసనవరూపోక్షా విక్షారాక్షరవిగ్రహా ॥ ౧౦౪ ॥  
 ఊష్మా ఊతీ ఉరుమతి ఊస్వరోహా స్వరోత్తమా ।  
 ఋభు ఋక్షేశ్వరీ ఋత్యా ఋమాత్రా లృకృతిస్తిథా ॥ ౧౦౫ ॥  
 లృమాత్మకా విభూషాఢ్యా యోణిస్వరవినాయకీ ।  
 ఏణాంశుముకుటా చేణీ చైణనేత్రా సవర్ణికా ॥ ౧౦౬ ॥  
 ఐఙ్కారబీజభూషాఢ్యా ఐహికాముష్మికప్రదా ।  
 ఓంకారరూపిణీ ఔర్వా అంస్వరూపా స్వరోత్థితా ॥ ౧౦౭ ॥  
 ఆఃస్వరుపపరమ్బ్రహ్మరూపీణీ స్వరనాయకీ ।  
 కనకాఙ్గదభూషా చ కనకీ కనకావతీ ॥ ౧౦౮ ॥  
 కరోరాక్షీ కృపాకారా మోక్షదా చ కృపావతీ ।  
 కాశ్మీరీ కాశ్యపాకారా కారీకా కలికావతీ ॥ ౧౦౯ ॥

కాదమ్బరీ కశ్మలా చ కుజస్థా కశ్మలావతీ ।  
 కామేశ్వరీ కాఞ్చనాభా కాముకీ కాముకావతీ ॥ ౧౧౦॥  
 కాఞ్చుకీ కుడ్మలా కన్ధా కేతకీ కనకావతీ ।  
 కపేశ్వరీ కోపవతీ కపిలా కపిలావతీ ॥ ౧౧౧॥  
 కరణ్ణుకుణ్ణుసంస్థా చ కమ్పిలా కమ్పిలావతీ ।  
 కేయూరహారశోభాఢ్యా కింశుకీ కింశుకావతీ ॥ ౧౧౨॥  
 కోకిలాలాపరసికా కోకిలీ కోమలావతీ ।  
 కలజ్కరహితా కేశ్యా కలవిజ్కకులావతీ ॥ ౧౧౩॥  
 కులాకులపదేశానీ కురుకుల్లాధిదేవతా ।  
 కకారమాతృకాదేవీ కకారమాతృకావతీ ॥ ౧౧౪॥  
 ఖడ్గహస్తా ఖర్పరాశీ ఖటిలా ఖటిలావతీ ।  
 ఖేటేశ్వరీ ఖగగతిః ఖడ్గినీ ఖేటకావతీ ॥ ౧౧౫॥  
 ఖఞ్చనాక్షీ ఖఞ్జరీలీ ఖంరూపా ఖఞ్చనావతీ ।  
 గోప్త్రీ గోపాలవనితా గోదాతీత గయావతీ ॥ ౧౧౬॥  
 గణేశజననీ గుర్వీ గుణగమ్యా గుణావతీ ।  
 గరున్మణిర్మరీచిశ్చ గణనా గణకేశ్వరీ ॥ ౧౧౭॥  
 ఘుర్ఘురా ఘురటా ఘూరీ ఘటికా ఘటికావతీ ।  
 ఘనేశ్వరీ ఘనేహా చ ఘనవాహా ఘనావతీ ॥ ౧౧౮॥  
 జాన్తా జవర్ణాసంస్థా చ వర్గిణీ చ జమాతృకా ।  
 చామికరప్రభా చాన్ద్రీ చటులా చటులావతీ ॥ ౧౧౯॥  
 చమత్కృతిశ్చన్ద్రహాసా చన్ద్రామోదా చలావతీ ।  
 చఞ్చుశ్చకోరనయనా చకోరీ కోరకావతీ ॥ ౧౨౦॥  
 చలత్పవనవేగా చ చలితా చులుకావతీ ।  
 ఛత్రేశ్వరీ ఛత్రధారా ఛాత్రేక్షా ఛత్రికావతీ ॥ ౧౨౧॥  
 ఛిన్నమస్తా ఛిన్నభూషా ఛటిలా ఛటిలావతీ ।  
 జవ్యా జేయా జయకరీ జీవాన్తా జీవనావతీ ॥ ౧౨౨॥

జగజ్జైత్రా జగద్రక్షా జగతీ జయికావతీ ।  
 జటిలా జజ్జమేశానీ జమ్భాలీ జమ్భలావతీ ॥ ౧౨౩॥  
 ర్ముఙ్కారీర్జలదా ఛాయా ఝిఙ్గణీ ఝిఙ్గణావతీ ।  
 ఇణురూపా ఇవర్ణేశీ ఇకారా ఇణిణావతీ ॥ ౧౨౪॥  
 టఙ్కాయుధా టిణ్ణిణికా టాఙ్కారీ టఙ్కణావతీ ।  
 తాకురీ తకురేశానీ తాక్షరా తాక్షరావతీ ॥ ౧౨౫॥  
 డిణ్ణిరవల్లభా డిణా డకారా డిణ్ణిమావతీ ।  
 ఢత్కృతిర్ధుణ్ణుపీఢాక్షీ ఢకారమాతృకావతీ ॥ ౧౨౬॥  
 ణిణీవామా ణవర్ణేశీ ణవర్ణాక్షరమాతృకా ।  
 తపనీ తాపనీ త్రస్యక్షీ తపనీయసమప్రభా ॥ ౧౨౭॥  
 తోతులా తిలకద్యోతిస్తోటికా తిలకావతీ ।  
 తౌటిల్పరాహితా తామీ తమికా తుటిలావతీ ॥ ౧౨౮॥  
 తామరీ తోమరకరా తౌతిలీ తులనీ తురీ ।  
 తటాకధరణీ తుట్యాస్తుటిస్తుమ్బురునిఃస్వనా ॥ ౧౨౯॥  
 తాణ్ణువీపరమప్రీతా తుణ్ణుఘాణా తులావతీ ।  
 తరీ తామరసద్యోతిస్తరణీ తరుణావతీ ॥ ౧౩౦॥  
 త్రుటన్మాలా త్రుటిహారా త్రపాలా చపలావతీ ।  
 స్థాలికా స్థాణిలా స్థాణుః స్థవిరా స్థవిరావతీ ॥ ౧౩౧॥  
 దమనీ దమదా దారా దమ్భాలీభృద్వరప్రదా ।  
 దణ్ణుహస్తా దయార్ద్రా చ దోలారూఢా దురావతీ ॥ ౧౩౨॥  
 దున్దనీ దున్దశమనీ దామ్భికి దామ్భికావతీ ।  
 దీనైకజననీ దాన్తా దిణ్ణిని దణ్ణికావతీ ॥ ౧౩౩॥  
 ద్రోహిణీ ద్రోహదా హర్త్రీ ద్రుహికా ద్రుహికావతీ ।  
 ద్రాక్షారసప్రియా ద్రోతా దకారాక్షరమాతృకా ॥ ౧౩౪॥  
 ధన్యా ధనదనేవ్యా చ ధర్మిలా ధర్మిలావతీ ।  
 నర్మకర్మకరీ నాలీ నలినీ నలినావతీ ॥ ౧౩౫॥  
 నరనారీజనస్తుత్యా నరనారాయణప్రియా ।  
 నటేశ్వరీ నాట్యకరీ నటిని నటికావతీ ॥ ౧౩౬॥

నాగరజేన్ద్రయితా నాగరీ నాగరావతీ ।  
 పరమృరాపీవరాజ్ఞీ పాతకీ పీఠికావతీ ॥ ౧౩౭॥  
 పాలా పదామృరధరా పదినీ పద్దినావతీ ।  
 పదోదకాప్రియా పాత్రీ పాత్రజా పాత్రికావతీ ॥ ౧౩౮॥  
 పరాత్మికా పరమ్బ్రాహ్మీ పరమేశ్వరవల్లభా ।  
 పుణ్ణికా ఫాణ్ణజా ఫాన్తా ఫట్యర్ణాక్షరమాత్మికా ॥ ౧౩౯॥  
 బలన్ధరా బలకరీ బలిదానవనాశినీ ।  
 బలోత్తరా బన్ధకరీ బన్ధకీ బన్ధకావతీ ॥ ౧౪౦॥  
 బన్ధజా బాన్ధవప్రీతా బర్బరీ బర్బరావతీ ।  
 బగోలా బన్ధముక్తా చ బాలకీ బగలావతీ ॥ ౧౪౧॥  
 భగరూపా భగోల్లాసా భాగజా చ భగావతీ ।  
 భగలిక్కురసాస్వాదా భగలిక్కుమృతాత్మికా ॥ ౧౪౨॥  
 భగరూపారతప్రీతా భగిలా భగలావతీ ।  
 ముద్రికా మోహముద్రా చ నవముద్రాప్రకాశినీ ॥ ౧౪౩॥  
 మాద్యక్షీదురసాక్షీవా మన్ధరా మోదకావతీ ।  
 మణ్ణూషికా మణ్ణురవా మధుయష్టిర్మదావతీ ॥ ౧౪౪॥  
 మధుమత్తా మదోద్ధసా మోదకీ మోదకావతీ ।  
 మోదకాహారవరదా మోదిరా మద్రికావతీ ॥ ౧౪౫॥  
 మనోవతీ మానసికీ మేఠికా మణ్ణికావతీ ।  
 మైనాకవరదా మేధా మేరుజా మీనకావతీ ॥ ౧౪౬॥  
 యజ్ఞేశ్వరీప్రియా యజ్ఞఫలదా యజ్ఞికావతీ ।  
 యజమానప్రియా యాజ్ఞయాజకీ యజ్ఞికావతీ ॥ ౧౪౭॥  
 యష్టిహస్తా యన్త్రకరీ యాష్టికీ యాష్టికావతీ ।  
 యాదస్పతిస్తుతా యోగజననీ జనకావతీ ॥ ౧౪౮॥  
 రాత్రిచ్ఛరక్షయకరీ రాత్రేశ్వరనిషేవితా ।  
 రోగకేహారిణీ రాపీ రోలమ్బా మధురస్వనా ॥ ౧౪౯॥  
 రాజపూజా రటాలా చ రజసీ రాజిలావతీ ।

రజస్వలా రజోరూపా రేతిజా రేతిలావతీ || ౧౫౦ ||

లక్ష్మిర్లాలాకరీ లోలా లాఙ్గలిశీ లులావతీ |

లాక్ష్మసప్రభాలుతా లాఙ్గాయుధసేవితా || ౧౫౧ ||

లలజ్జహ్వో చ లోలాక్షీ లాస్యహాస్య విచక్షణా |

లమ్పకేశావలీ లమ్బరసనా లమ్పికావతీ || ౧౫౨ ||

వశినీ వంశజా వంశీ వసతిర్వశికావతీ |

శార్దూలచర్మవసనా శమ్బూకకలికావతీ || ౧౫౩ ||

శిర్దూలమధ్యా సారేశీ శమదా శమికావతీ |

శౌర్యప్రదా సూరమాతా శౌరికీ శౌరికావతీ || ౧౫౪ ||

షోడశీ షోడశకలా షడఙ్గా షోడశాక్షరీ |

సతీమాతా సత్రసాలా సారసీ సరసావతీ || ౧౫౫ ||

సురసఙ్ఖర్పితా సభ్యా సభాసేవ్యా సభావతీ |

సమస్తసుఖ సౌభాగ్యా సమస్త దురితాపహా || ౧౫౬ ||

సమస్తసాధకస్తుత్యా సర్వమఙ్గలదాయినీ |

సరోజినీధవద్యోతిః సాగరైకసుతాసురా || ౧౫౭ ||

సురాపానరసాలా చ సరలా సరలావతీ |

హూహూప్రియా చ హుం బీజా హరిణీ నయనాహుతిః || ౧౫౮ ||

హోతృప్రియా హవ్యభిష్యా హవిషా హవిషావతీ |

హాలాహలప్రియా హోలా హలినీ హటిలావతీ || ౧౫౯ ||

హోమమాలా హరిప్రీతా హకారాక్షరమాతృకా |

హయుషా హోటకద్యోతిర్హేమకాన్తిర్హలావతీ || ౧౬౦ ||

లక్షఃస్వరూపా సదసచ్చిదానన్దేశ్వరేశ్వరీ |

దయావతీ సత్యవతీ యశోవత్యమరావతీ || ౧౬౧ ||

ప్రభావతీ ధనవతీ క్రియావత్యకలావతీ |

మోహవతీ మహావతీ స్తువన్తీ మల్లికావతీ || ౧౬౨ ||

పార్వతీ పావనవతీ దేవతా శ్రీధరావతీ |

ఓం హ్రీం శ్రీం ఖ్లాం చ ఫట్ స్వాహా పద్మా పద్మావతీశ్వరీ || ౧౬౩ ||

ఇతి నామ్నాం సహస్రం తే కథితం వీరవన్దితే ।  
 సమస్తమత్పూర్ణసర్వక్షతు మనోహరే ॥ ౧౬౩॥  
 సమస్తతిథిసమ్పూర్ణం మూలమన్తైకసాధనమ్ ।  
 దేవి గుహ్యతమం గుహ్యం భవసాగరతారణమ్ ॥ ౧౬౪॥  
 పాపాపహం మహాపుణ్యం పుణ్యదం పుణ్యవర్ధనమ్ ।  
 బ్రహ్మహత్యాదిపాపానాం ప్రాయశ్చిత్తఫలప్రదమ్ ॥ ౧౬౫॥  
 యఃపఠేత్పాఠయేద్వాపి శ్రావయేద్వా శృణోతి యః ।  
 స లక్ష్మీభాజనం వీరో యశస్వీ కులనాయకః ॥ ౧౬౬॥  
 తేజసః సూర్యసంకాశో యశసః రాఘవోపమః ।  
 వలవాన్ వాయుసదృశో వాగీశసదృశో గిరః ॥ ౧౬౭॥  
 సీత్యా భార్గవసంకాశో జపేన చ విభూపమః ।  
 సౌందర్యేణ స్మరః సాక్షాచ్ఛోభయా చ శశిప్రభః ॥ ౧౬౮॥  
 విభవేన శివః సాక్షాచ్ఛ్రియా వైశ్రవణోపమః ।  
 భృగ్గీఠీజ్యోపమో భక్త్యా శౌర్యేణోన్మోపమో భువి ॥ ౧౬౯॥  
 బహునోక్తేన కిం దేవి స సాక్షాద్భైరవోపమః ।  
 యః పఠేద్వీరపూజాయామానందరసఘూర్ణితః ॥ ౧౭౦॥  
 దశవారం త్రివారం వా ప్రయోగార్హో భవేత్తు సః ।  
 శృశానే చక్రపూజాయాం యః పఠేచ్ఛక్తిసన్నిధౌ ॥ ౧౭౧॥  
 స పురశ్చరణైకస్య ఫలమన్నాతి సాధకః ।  
 యః పఠేచ్ఛక్తిభోగానే జప్త్వా మూలం దశాంశతః ॥ ౧౭౨॥  
 తస్య తత్ర శయానస్య దేవీ దర్శనమేష్యతి ।  
 యః పఠేఛూన్యసదనే మదిరానందనిర్భరః ॥ ౧౭౩॥  
 త్రివారం దశధా జప్త్వా స భవేద్విభవాస్పదమ్ ।  
 సర్పం దృష్ట్వా జపేన్మూలం పఠేన్నామసహస్రకమ్ ॥ ౧౭౪॥  
 అష్టగనేన పుణ్యేన మాతృకావేష్టితం లిఖేత్ ।  
 రక్తతన్తునిబద్ధం చ లాక్షయా పరివేష్టయేత్ ॥ ౧౭౫॥  
 సౌవర్ణేనాథ సంవేష్ట్య పంచుగవ్యేన శోధయేత్ ।



కుమారీపూజనం కృత్వా ధారయేన్మూర్ధ్ని వా భుజే || ౧౭౬ ||  
 యోషిద్వామకరేవద్ధ్వా పురుషో దక్షిణే భుజే |  
 రణే రిపూన్ జయేద్దీరో మఘవత్తుల్పవిక్రమాన్ || ౧౭౭ ||  
 జిత్వా సమస్తధరణీం సార్యభౌమో భవిష్యతి |  
 వన్ధాపి లభతే పుత్రాన్ మృతవత్సా చిరాయుషః || ౧౭౮ ||  
 కాకవన్ధ్యా పూర్ణగర్భా పుత్రం ప్రాప్నోతి నిశ్చితమ్ |  
 భౌమవారో జపేద్విద్యాం పఠేన్నామసహస్రకమ్ || ౧౭౯ ||  
 భజేద్రామాం రతాం తే తు లభేత్కామాన్యథేప్పితాన్ |  
 సజ్కృతౌ భూమికమ్పే వా గ్రహణే చన్ద్రసూర్యయోః || ౧౮౦ ||  
 త్రివారం సాధకో దేవి పఠేన్నామసహస్రకమ్ |  
 ధనవాన్ జయవాన్లోకే భవేద్భైరవ ఏవ సః || ౧౮౧ ||  
 శృశానేషు జపేద్విద్యాం పఠేత్కవచముత్తమమ్ |  
 మస్త్రనామసహస్రం చ స్తోత్రం పఠమదుర్లభమ్ || ౧౮౨ ||  
 ఇహలోకేశ్రియం భుక్త్వా పఠత్రేష్టం పదం లభేత్ |  
 ఇతి పద్మావతీ దేవ్యా మస్త్రనామసహస్రకమ్ || ౧౮౩ ||  
 రహస్యం సర్వసర్వస్వం సారాత్సారోత్తమోత్తమమ్ |  
 తత్త్వాత్తత్త్వతమం గోప్యం తన్త్రయన్త్రాలయం పఠమ్ || ౧౮౪ ||  
 అదాతవ్యం కుచైలాయ నిన్దకాయ దురాత్మనే |  
 వీరలోకైకభ్రష్టాయ వీరనిన్దాపరాయ చ || ౧౮౫ ||  
 గురుభక్తివిహీనాయ పఠశక్తిరతాయ చ |  
 అభక్తాయ న దాతవ్యం న దాతవ్యం మహేశ్వరి || ౧౮౬ ||  
 దేయం శిష్యాయ శాన్తాయ దీక్షితాయ పరాత్మనే |  
 తస్య విత్తర్ధివిభవే భోగమోక్షాది సిద్ధయః || ౧౮౭ ||  
 ఇదం సారం హి తన్త్రాణాం మన్త్రాణాం మస్త్రతత్త్వకమ్ |  
 పద్మావతీ ప్రియతరం మస్త్రనామసహస్రకమ్ || ౧౮౮ ||  
 గుహ్యం గోప్యతరం గోప్యం గుహ్యోద్గుహ్యతమోత్తమమ్ |  
 సర్వస్వం మే రహస్యం మే గోపనీయం స్వయోనివత్ || ౧౮౯ ||


ఇతి శ్రీదేవీయమలే తన్త్రే ఉమామహేశ్వరసంవాదే షడామ్నాయప్రదీపికాయాం  
పద్మావతీసహస్రనామస్తోత్రం సమాప్తమ్ ॥


The sahasranama is on Shri Padmavati thAyAr of  
Tiruchanur, Tirupati, AP.

Encoded by Sivakumar Thyagarajan

Proofread by Sivakumar Thyagarajan and PSA Easwaran

---

——  
*Shri Padmavati Sahasranama Stotram*  
pdf was typeset on January 10, 2023

——  
Please send corrections to [sanskrit@cheerful.com](mailto:sanskrit@cheerful.com)

